

State ej iten jinoe ien eo ekāāl an Working Washington (jibañ in jāān ñan bijnej ko redik ilo Washington) ilo Maaj 29.

Ien jibañ eo ekāāl tata ej lale bijnej ko rej bed ilo jukjukinbed ko im lelok aikuj ak jibañ jen imōn wia ko aer im elabtata aer kar jelōt jen joñan kejbarok in ejmour ko ikijen COVID-19

Washington State Department of Commerce enaj kōbellok ablikajon ko ñan jibañ in jāān an bijnej ko ilo Washington: len eo Kein 4 ilo Maaj 29. Bijnej oner ro remaron elo melele kin burokraam eo im link ñan ablikajon eo ilo jikin jermal eo online ilo commercegrants.com.

Mennin ej ien eo kein kamen ilo burokraam eo an jibañ in jāān an bijnej ko ilo Washington. Ritel ro ilo kien rar kōmelim \$240 milien ñan ien eo an tōrre in einwōt mōttan juon [kakien in kōmadmōd maanlok](#) in ej bar lelok jet jāān ñan jibañ wonnen reen im kein kōmadmōd ko ñan COVID-19.

Jet laajrak ko emōj kalikar ilo kakien in ekoba:

- Bijnej ko rej aikuj kateruru ñan joñan jibañ eo ñan muri ko rar walok ikōtaan Maaj 1, 2020 mae Juun 30, 2021.
- Obij eo ej bōk eddon kakien bijnej aikuj kakoba jibañ in jāān ñan bijnej ko ilo Washington rar lelok maanlok im rar ajej jen obij eo ak ro jet mōttaer. Melelein mennin ej joñan jibañ ko renaj oktak. Joñan jibañ eo renaj lewaj elabtata enaj \$25,000.
- Jibañ ko rej aikuj ajej ilo ejellok kalijeklok ibelakin state eo im ñan jikin ko armij ro elab aer kar jab lelok im rar jerata jen tōrre ko maanlok.

Jibañ kein rar kōmman ñan bijnej jidik ko ilo kōmadmōd ko elab an wōr wonnen ko rej kobalok ibben kōmadmōd ko aer, im rar ioon abañ ko relabtata ñan kollaiki wonnen kein kinke rar aikujin kilōk. Wonnen ko relab ekoba bōtab ejab jemlok wōt ñan reen, jarom, kolla ko an rijerbal, ak kein bōbrae ko rijerbal rej kōnaki.

Ro rej kateruru im remaron tōbrak renaj bar etali ekkar ñan jekjek ko raurōk laajrak:

- Bijnej ko rar aikuj kilōk jen joñan uwōta ko ñan kejbarok im ejmour an armij.
- Joñan bijnej ko (joñjoñ jen tōbrak in jāān ilo 2019).
- Joñan tōbrak ear luuj ikōtaan 2019 im 2020 im bareinwōt muri ko rar koba ñan kejbarok an ejellok uwōta in jorren ilo an kōmadmōd.
- Ñan lolorjak an ejellok kalijeklok ilo ajej, Obij eo ej bōk eddon kakien bijnej enaj bar lomnak kin bijnej ko rej kōmadmōd ilo jikin ko rettolok ak jukjukinbed ko edik kolla ko an armij im armij eo ej oner ej jen jikin armij ko elab kar kalijeklok ñan er jen tōrre ko maanlok (armij ro rejab mouj kilier, veteran, LGBTQ+ ak kora ro rej oner).

Jikin jermal eo online an ablikajon enaj bellok mae 5:00 awa jota PDT ilo Ebrol 9. Ewōr melele ko relablok im jibañ in jermal kabel ilo elōñ kajin ko im kwōmaron [loe](#) ñan elōñ armij ro ewōr aer utamwe.

Jino jen Maaj 22, bijnej ko remaron kebaak jikin kūr kin jermal kabel an obij eo ej bōk eddon kakien bijnej ñan jibañ ilo (855) 602-2722. Jikin kūr eo kin kajin ko relōñlok enaj bellok ilo Maaj 29. Oner in bijnej ko remaron lale [commercegrants.com](#) ñan melele ko relablok kin aer maron tōbrak, bebe ko rej aikuj ñan kateruru im wāween aer tōbar juon armij ñan jibañ.

Mennin ej [ripoot eo ewōr rej bōk kwōnaer](#) ej kwalok tibdikin melele ko kin ajej eo jen jibañ in jāān ko ñan bijnej ko ilo Washington im kin kijenmij im kajur ko maanlok. Juon kōmelele ekadu kin wāween an obij eo ej bōk eddon kakien bijnej kōmadmōd ñan COVID-19, ekoba jibañ ko an bijnej im jikin ko rejab bijnej, ewōr [ijin](#).